

၂၀၂၄-၂၀၂၅ ပညာသင်နှစ်
ပြည်ထောင်စုနယ်မြေ၊ နေပြည်တော်
ဇေယျာသီရိခရိုင်
အခြေခံပညာမူလတန်း (Grade 5) စာမေးပွဲ

ခွင့်ပြုချိန် (၁:၃၀) နာရီ

မြန်မာစာ

- ၁။ အောက်ပါကွင်းအတွင်း ပေးထားသော စကားလုံးများမှ သတ်ပုံအမှန်ကို ရွေးပါ။ (၁၀) မှတ်
- (က) ခိုးခြိမ်းသံကို ကြားလိုက်ရသည်။ (ဂျိန်းခဲ၊ ဂျိန်းကဲ)
- (ခ) ကျောင်းစာကြည့်တိုက်တွင် အားလပ်ချိန်၌ စာဖတ်ကြသည်။ (နေလည်၊ နေလယ်)
- (ဂ) အန်ထုတ်လိုက်သည့် အစေးများသည် ပြင်ပလေနှင့် ထိတွေ့ပြီး သွားသည်။ (မာကြော၊ မာကျော)
- (ဃ) အဘိဓာန်ကို သုံးရာတွင် စကားလုံးနှင့် တွဲပြီး စာမျက်နှာ ကို ကြည့်နိုင်သည်။ (နံပါတ်၊ နန်ပါတ်)
- (င) ဧရာဝတီတိုင်းဒေသကြီးတွင် ခရမ်းချဉ်သီးကို ဟုခေါ်သည်။ (မြေပုံသီး၊ မြေပုံသီး)
- (စ) ကျူပါးရုံ ဖော်နော။ (တူဆုံကွဲ၊ တူစုံကွဲ)
- (ဆ) မျောက်တို့သည် မျောက်မင်းအား ရိုသေစွာ ကန်တော့၍ သို့ ကူးကြသည်။ (တဖက်ကမ်း၊ တစ်ဖက်ကမ်း)
- (ဇ) အညွန့်စာတွင် များ၊ အသုံးပြုပုံနှင့် သတိပေးချက် ပါဝင်သည်။ (ထူးခြားချက်၊ ထူးချားချက်)
- (ဈ) ဘောလုံးပွဲ ကြည့်ကောင်းသကဲ့သို့ ပွဲလည်း ကြည့်ကောင်းပါသည်။ (ထုပ်စီးထိုး၊ ထုပ်ဆီးထိုး)
- (ည) စံပယ်ပန်းကို အသံထွက်ပြောရာတွင် ဟု ပြောသည်။ (ဇေယျာပန်း၊ စံပယ်ပန်း)
- ၂။ (က) အောက်ပါကွက်လပ်များတွင် မှန်ကန်သော စကားလုံးများဖြင့် ဖြည့်စွက်ဖြေဆိုပါ။ (၁၀) မှတ်
- (၁) ထင်မြင်ချက်သည်၊ စိတ်ကူးသာဖြစ်သည်။
- (၂) ရိုးတစ်လျှောက် ပါတဲ့ လယ်ပတူ။
- (၃) သတင်းအကြောင်းအရာ အကျဉ်းချုပ်သည် ဖြစ်သည်။
- (၄) လမ်းပေါ်၌ မြင်းခွာသံကို ကြားရသည်။
- (၅) “နားမတစ်ကောင် ဘို့တစ်ထောင်” ၏ အဖြေမှာ ဖြစ်သည်။
- (ခ) အောက်ပါစကားလုံးများ၏ ခက်ဆစ်အဓိပ္ပာယ်ကို ရေးပါ။ (၁၀) မှတ်
- ပညာရှိ၊ ဟင်းစား၊ မိကျောင်းတူရိယာ၊ တပ်မက်ခြင်း၊ သင်္ဂဟ
- ၃။ (က) အောက်ပါစကားလုံးများဖြင့် ဝါကျဖွဲ့ပြပါ။ (၅) မှတ်
- အငြင်းအခုံ၊ အခါမလပ်၊ တူရိယာသံစဉ်၊ အသာအယာ၊ အားစိုက်အင်စိုက်။

(ခ) ပေးထားသော ဝါကျများတွင် အောက်ပါစကားဆက်များထဲမှ သင့်လျော်သော စကားဆက်ကို
(၅) မှတ်
သုံး၍ ဝါကျများ ဆက်ရေးပါ။

ထို့နောက်၊ အဘယ်ကြောင့်ဆိုသော်၊ သာမက၊ သော်လည်း၊ ထို့ကြောင့်။

(က) ဂျာဆိုင်းပန်သည် သရက်သီးကို ကြိုက်သည်။ ဂျာဆိုင်းပန်သည် လိမ္မော်သီးကိုလည်း
ကြိုက်သည်။

(ခ) မိကွန်ချမ်း အမြန်ပြေးသွားသည်။ မိကွန်ချမ်း ရထားမမီလိုက်ပါ။

(ဂ) နှင်းကျနေသည်။ ဆောင်းရာသီရောက်လာ၍ ဖြစ်သည်။

(ဃ) ဦးကြီးလယ်ထွန်သည်။ စပါးစိုက်သည်။

(င) မဝိုင်း စာကြိုးစားသည်။ နှစ်တိုင်းဆုရသည်။

၄။ အောက်ပါမေးခွန်းများကို ဖြေဆိုပါ။

(၁၅) မှတ်

(က) ဆင်သည် မည်သည်က မိမိ၏ အားသာချက်ဟု ထင်သနည်း။

(ခ) စိန်ဗေဒါသည် အဘယ်ကြောင့် ဗေဒါမောင်လေးဟု အမည်တွင်လာသနည်း။

(ဂ) ဒီဝဇိုးငှက်များ မျိုးမပြုန်းရန် အဘယ်ကြောင့် ကာကွယ်စောင့်ရှောက်သင့် ပါသနည်း။

(ဃ) ထမနဲတွင် ပါဝင်သော ပစ္စည်းများကို ဖော်ပြပါ။

(င) အေးထွန်းနှင့် ပဲရှည်သီးပင်များ ဝတ္ထုတွင် ပါဝင်သူများကို ဖော်ပြပါ။

၅။ အောက်ပါစာပိုဒ်ကိုဖတ်၍ ပေးထားသောမေးခွန်းများကို ဖြေဆိုပါ။

(၁၀) မှတ်

ဥက္ကလာပ မင်းကြီးသည် မဟာသက္ကရာဇ် ၁၀၃ ခုနှစ်တွင် ဂေါတမမြတ်စွာဘုရား၏ ဆံတော်ကို
ဌာပနာ၍ ရွှေတိဂုံစေတီတော်ကို စတင်တည်ထား ကိုးကွယ်ခဲ့ပါသည်။ ရွှေတိဂုံစေတီတော်ကြီး
ပတ်လည်တွင် စေတီရံ ၆၄ ဆူကို ရွှေမျက်ပါး၊ ရွှေပြားများနှင့် ရွှေပိန်းချ ထားပါသည်။ ငှက်ပျောဖူးမှ
စိန်ဖူးတော်အထိ စိန်၊ မြ၊ ပတ္တမြား၊ နီလာ စသော အဖိုးတန် ကျောက်မျက်ရတနာများစွာဖြင့် စီခြယ်
ပူဇော်ထားရာ အဖိုးအတိုင်းမသိ ထိုက်တန်လှပါသည်။ ထီးတော်ကို ခေတ်အဆက်ဆက် ပြုပြင်ခြင်း၊
မွမ်းမံခြင်း၊ အသစ်တင်ခြင်းများ ပြုလုပ်ခဲ့ရာ ယခုထီးတော်ကြီးမှာ အသစ်တင်လှူထားသော
ထီးတော်ကြီး ဖြစ်ပါသည်။

ရွှေတိဂုံစေတီတော်၏ ပုံသဏ္ဌာန်ကို လေ့လာကြည့်လျှင် ရန်ကုန်မြို့၏ သိဂုံတ္ထရကုန်းတော်
ပေါ်၌ မြင့်မားသပ္ပာယ်စွာ တည်ရှိပြီး ယခုအခါ စေတီတော်၏ ဉာဏ်တော်အမြင့်မှာ ၃၂၆ ပေရှိပါသည်။
စေတီတော်ကို ရွှေသင်္ကန်း လုံးတော်ပြည့် ကပ်လှူပူဇော်ထားရာ ကုန်းမြင့်ထက်တွင် ရွှေတောင်ကြီး
ဆင့်ကာပေါက်နေသကဲ့သို့ ထင်မှတ်ရပါသည်။ ရန်ကုန်မြို့သို့ ခရီးလမ်းကြောင်း အသွယ်သွယ်မှ
လာရောက်ကြသူများသည် မြို့မဝင်မီ အဝေးကပင် လှမ်းမျှော်၍ ဖူးမြော်ကြည့်ညိုနိုင်ပါသည်။

(က) ရွှေတိဂုံစေတီတော်ကို မည်သူက မည်သည့်ခုနှစ်တွင် မည်သို့စတင်တည်ထား ကိုးကွယ်ခဲ့
သနည်း။

- (ခ) ရွှေတိဂုံစေတီတော် ပတ်လည်ရှိ အရာများနှင့် အဖိုးအတိုင်းမသိ ထိုက်တန်လှသော အရာများကို ဖော်ပြပါ။
- (ဂ) ရွှေတိဂုံစေတီတော်ကြီးကို ရွှေတောင်ကြီးဆင့်ကာ ပေါက်နေသကဲ့သို့ ထင်မှတ်ရသည်မှာ အဘယ်ကြောင့်ဟု သင်ထင်ပါသနည်း။

၆။ အောက်ပါပေးထားသော ကဗျာစာပိုဒ်၏ ဆိုလိုရင်းအဓိပ္ပာယ်ကို သင်နားလည်သလို ဖြေဆိုပါ။ (၁၅) မှတ်

- (က) “တို့လူငယ်တွေ စွမ်းအားထုတ်
နောက်သို့ ဘယ်မဆုတ်။
မိုးကုပ် စက်ဝိုင်းထိအောင်ပင်
သွားဖို့ အမြဲပြင်။”
- (ခ) “ထကြွရှိမှ၊ လိုရာကျ၊ လုံ့လမလျှော့နှင့်။
သူများချီးမြှောက်၊ စိတ်ကြီးရောက်၊ မမြောက်မကြွနှင့်။”
- (ဂ) “မြသားငယ်တဲ့ ရေယမုန်။
ငွေလှိုင်းတွေ ဖြူစွာနဲ့
မြစ်ရော နဒီကြောမှာ
မျောကြ ဒိုက်ပုံ။”

၇။ (က) ‘သင်နှစ်သက်သော အစားအစာပြုလုပ်နည်း’ အကြောင်းကို အောက်တွင် ဖော်ပြထားသော အချက်အလက်များနှင့်အညီ စီကုံးရေးသားပါ။ (၁၀) မှတ်

- မိမိကြိုက်နှစ်သက်သော အစားအစာ
 - စားသုံးမည့် လူဦးရေ
 - ပါဝင်မည့် ပစ္စည်းများ
 - ပြုလုပ်ပုံ အဆင့်ဆင့်
- (မိမိထပ်မံဖြည့်စွက် ရေးသားလိုသည့် အချက်များကို ရေးသားနိုင်သည်။)

(ခ) ‘နွေရာသီ ကျောင်းပိတ်ရက်’ အကြောင်းကို အောက်တွင် ဖော်ပြထားသော အချက်အလက်များနှင့် အညီ စီကုံးရေးသားပါ။ (၁၀) မှတ်

- သင်သိသော ကျောင်းပိတ်ရက်ရည်များ
 - နွေရာသီ ကျောင်းပိတ်ရက်တွင် ကျရောက်လေ့ရှိသည့် ပွဲတော်အမည်
 - နွေရာသီကျောင်းပိတ်ရက်ကို အသုံးချပုံ
 - နွေရာသီကျောင်းပိတ်ရက်အပေါ် သင်၏ ခံစားချက်
- (မိမိထပ်မံဖြည့်စွက် ရေးသားလိုသည့် အချက်များကို ရေးသားနိုင်သည်။)